

श्री.गोविंद मोरे, अधीक्षक कृषि अधिकारी (दक्षता पथक), कृषि आयुक्तालय, पुणे यांना बदलीने पदस्थापना देण्याबाबत.

महाराष्ट्र शासन  
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग  
शासन आदेश क्रमांक: आकृवि १२२५/प्र.क्र.६८/१५-अ, ई.ऑ.क्र. १०५४०५३  
मंत्रालय विस्तार इमारत,  
मंत्रालय, मुंबई - ३२.  
दिनांक : ५ मे , २०२५.

संदर्भ:-

- १)“महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५.” ची दि.२५/५/२००६ ची अधिसूचना.
- २) आयुक्त(कृषि), कृषि आयुक्तालय, पुणे यांचे पत्र क्र.कृआ/तक्रार/श्री.गोविंदमोरे, तत्का, उविकृअ, हिंग/ १३२(र)/२०२५, दि.२१/०३/२०२५

शासन आदेश :-

१. श्री. गोविंद दामोदर मोरे उपविभागीय कृषि अधिकारी, हिंगणघाट, जिल्हा वर्धा या पदावर कार्यरत असताना त्यांनी केलेल्या आर्थिक गैरव्यवहाराबाबत प्राप्त तक्रारीच्या अनुषंगाने चौकशी करण्याबाबत कृषि आयुक्तालयाने दिनांक १८.०२.२०२५ च्या पत्रान्वये विभागीय कृषि सहसंचालक, नाशिक यांना कळविले होते. सदर प्रकरणी चौकशी करण्यात आली असून श्री. गोविंद मोरे यांनी उपविभागीय कृषि अधिकारी, हिंगणघाट, जि. वर्धा कार्यालयाच्या शासकीय बँक खात्यामधून त्यांच्या वैयक्तिक बँक खात्यात रक्कम वर्ग केल्याचे दिसून येत आहे. तसेच प्राथमिक चौकशी अहवालानुसार श्री. मोरे यांच्याविरुद्धच्या तक्रारीत तथ्य असल्याचे आढळून आल्याचे संदर्भ क्र.२ येथील दिनांक २१.०३.२०२५ च्या पत्रान्वये आयुक्त, कृषि यांनी कळविले असून श्री. मोरे यांनी शासकीय रकमेची अनियमितता केल्याचे निदर्शनास आल्यामुळे त्यांची नागपूर विभाग आणि पुणे मुख्यालय वगळता इतरत्र पदस्थापना करण्याबाबत शासनस्तरावरून निर्णय घेण्याची विनंती आयुक्त, कृषि यांनी केली आहे.

२. त्यानुसार, महाराष्ट्र शासकीय कर्मचा-यांच्या बदल्यांचे विनियमन आणि शासकीय कर्तव्य पार पाडताना होणाऱ्या विलंबास प्रतिबंध अधिनियम, २००५ मधील कलम ४ (४) आणि ४ (५) मधील तरतुदीनुसार बदली करण्यास सक्षम असलेल्या प्राधिकाऱ्यांच्या मान्यतेने श्री.गोविंद मोरे, महाराष्ट्र कृषि सेवा, गट-अ (अधीक्षक कृषि अधिकारी) यांना खालील तक्त्यात दर्शविल्याप्रमाणे बदलीने पदस्थापना करण्यास शासन मान्यता देण्यात येत आहे:-

अ.क्र.	अधिका-याचे नांव व सध्याची पदस्थापना	बदलीने पदस्थापना
१.	श्री. गोविंद दामोदर मोरे अधीक्षक कृषि अधिकारी, दक्षता पथक, कृषि आयुक्तालय, पुणे	अधीक्षक कृषि अधिकारी, महाराष्ट्र ग्रामीण रोजगार हमी योजना, पुणे

३. उपरोक्त अधिकाऱ्याने आपल्या पदाचा कार्यभार समकक्ष वा नजीकच्या कनिष्ठ अधिकाऱ्याकडे सोपावून नियुक्तीच्या ठिकाणी तात्काळ रुजू व्हावे व तसा अहवाल आयुक्त (कृषि), महाराष्ट्र राज्य, पुणे यांच्यामार्फत शासनास सादर करावा.

४. संबंधित नियंत्रण अधिकाऱ्यांनी बदली झालेल्या अधिकाऱ्यास कोणत्याही प्रकारची रजा मंजूर न करता त्यांच्या सध्याच्या पदभारातून तात्काळ कार्यमुक्त करावे व त्यांच्या बदलीच्या जागी रुजू होण्यास सांगावे. जे नियंत्रण अधिकारी बदली झालेल्या अधिकाऱ्यास विहित मुदतीत कार्यमुक्त करणार नाहीत, अशा अधिकाऱ्यांविरुद्ध शिस्तभंग कारवाईचा प्रस्ताव आयुक्त (कृषि) यांनी शासनास सादर करावा.

५. आयुक्त (कृषि), महाराष्ट्र राज्य, पुणे यांनी सदरचे आदेश तात्काळ अंमलात येतील हे कृपया पहावे.

६. सदर शासन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून, त्याचा सांकेतांक क्रमांक २०२५०५०५१५२५२९५४०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( विशाल टेके )

कार्यासन अधिकारी, महाराष्ट्र शासन

प्रति,

आयुक्त (कृषि), कृषि आयुक्तालय, महाराष्ट्र राज्य, पुणे.

प्रत,

१. मा.मंत्री (कृषि) यांचे खाजगी सचिव, मंत्रालय, मुंबई.
२. प्रधान सचिव (कृषि) यांचे स्विय सहायक, कृषि व पदुम विभाग मंत्रालय, मुंबई.
३. विभागीय आयुक्त, विभागीय आयुक्त कार्यालय, पुणे
४. महालेखापाल ( लेखा व अनुज्ञेयता) (लेखा परिक्षा) ½, महाराष्ट्र मुंबई / नागपूर.
५. कृषि सह संचालक, (आस्थापना), कृषिआयुक्तालय, पुणे
६. संबंधित जिल्हा कोषागार अधिकारी ( द्वारा आयुक्त (कृषि) पुणे )
७. संबंधित अधिकारी ( द्वारा आयुक्त (कृषि) पुणे )
८. निवड नस्ती /१५अ.